

រំពង្ស៊ី

មហាវត្ថុសារព្រះសហគមន៍កាតូលិក
ភូមិភាគឃើង

ព័ត៌មានពីព្រះសហគមន៍កាតូលិកភូមិភាគបាត់ដំបង លេខ ១៦ ខែ កុម្ភៈ ឆ្នាំ ២០១០

អបអរសាទរមុណ្យរំលឹកខួប២២០ឆ្នាំព្រះសហគមន៍កាតូលិកបាត់ដំបង



ការសំដែងរឿង ទុំ ទាវ នៅក្នុងថ្ងៃបុណ្យខួប២២០ឆ្នាំនៅព្រះសហគមន៍កាតូលិកបាត់ដំបង និង
បុណ្យព្រះសហគមន៍កាតូលិកភូមិភាគបាត់ដំបង នៅរាត្រីថ្ងៃទី៥ ខែ មករា ឆ្នាំ ២០១០ ។

នៅថ្ងៃទី ៥ មករា ២០១០កន្លងទៅនេះ នៅព្រះសហគមន៍កាតូលិកបាត់ដំបងបានប្រារព្ធបុណ្យរំលឹកខួប២២០ឆ្នាំ របស់
ព្រះសហគមន៍។ កម្មវិធីនោះមានការអញ្ជើញចូលរួមអបអរសាទរពីសំណាក់បងប្អូនគ្រីស្ទបរិស័ទ លោកបូជាធារ្យ លោកអភិបាល
និង បងស្រី ដែលមានប្រមាណ សរុបជាង៧០០នាក់មកពីព្រះសហគមន៍ផ្សេងៗក្នុងភូមិភាគបាត់ដំបង រួមមាន
ព្រះសហគមន៍កាតូលិកចំណោម, កំពង់ធំ, ខ្មាចរមាស, តាពូង, និតម, ប៉ៃលិន, កំពង់ឆ្នាំង, តាហែន, ស្វាយស៊ីសុផុន, ឆ្នុកទ្រូ, ស្ទឹង, តាអំ,
ច្រាបវាល, សៀមរាប, ប៉ោយប៉ែត, រួមជាមួយមណ្ឌលព្រះសហគមន៍កាតូលិកជាច្រើនទៀតដើម្បីកោតសរសើរដល់ព្រះជាម្ចាស់ ។
ក្នុងកម្មវិធីនេះមានការសំដែងរបាំបូរាណប្រពៃណីខ្មែរ និងការសំដែងជាច្រើនទៀត ព្រមទាំងមានការអាននូវ..... **តារាងទំព័រ ទី២**

២ ព័ត៌មានពីព្រះសហគមន៍

គព្វីវិភាគ ១ អបអរសាទរបុណ្យវណ្ណៈក្នុងឆ្នាំ២០២០.....

ប្រវត្តិសង្ខេបព្រះសហគមន៍កាតូលិកបាត់ដំបង ។ ឆ្លៀតនៅក្នុង កម្មវិធីនេះលោកអភិបាល គីតេ ហ៊ុកវិដូ បានសម្តែងនូវទឹកចិត្ត



សប្បាយរីករាយ ចំពោះកម្មវិធីនេះថា " ក្នុងនាមខ្ញុំជាលោក អភិបាលប្រចាំព្រះសហគមន៍ភូមិភាគបាត់ដំបងទាំងមូលខ្ញុំមាន សេចក្តីរីករាយខ្លាំងណាស់ដោយនៅថ្ងៃនេះយើងទាំងអស់គ្នា បានមកទីនេះ ដែលជាព្រះសហគមន៍កណ្តាលរបស់ភូមិភាគ បាត់ដំបងយើងជាមហាគ្រួសាររបស់ព្រះជាម្ចាស់ដើម្បីអបអរ ពិធីវណ្ណៈក្នុងឆ្នាំ២០២០ដែលព្រះសហគមន៍បានចាប់កំណើត នៅលើទឹកដីខេត្តបាត់ដំបងនេះ " ។ ក្នុងទឹកមុខញញឹមលោក អភិបាលបានមានប្រសាសន៍បន្ថែមទៀតថា " ខ្ញុំមានការកោត សរសើរខ្លាំងណាស់ចំពោះការខិតខំប្រឹងប្រែងរបស់គ្រីស្ទបរិស័ទ



ជាពិសេសបុព្វបុរសកាលពីជំនាន់នោះ បាននាំគ្នាកសាងព្រះ សហគមន៍ដោយកំលាំងញើសឈាម ទោះបីត្រូវរងអំណាច

ក្របសង្កត់យ៉ាងណាក៏ដោយ ក៏បងប្អូនទាំងនោះបានតស៊ូ កសាងព្រះសហគមន៍អោយរីកចំរើនលូតលាស់ និងបានបន្ត ដល់យើងជាគ្រីស្ទជំនាន់ក្រោយនេះ ។ ដូច្នេះគប្បីយើងរួមគ្នា កសាងព្រះសហគមន៍ និងរួមគ្នាជារូបកាយតែមួយដើម្បីបំរើ ព្រះសហគមន៍របស់យើងតទៅមុខទៀត " ។ ដោយឡែកនៅ ក្នុងកម្មវិធីនេះកញ្ញា វណ្ណៈ ដែលមកពីព្រះសហគមន៍កាតូលិក ខ្នាចរមាស បានសម្តែងពីអារម្មណ៍រីកចំពោះកម្មវិធីនេះថា " នាង ខ្ញុំមានសេចក្តីរីករាយណាស់ចំពោះបុណ្យវណ្ណៈក្នុងឆ្នាំ២០២០ របស់ព្រះសហគមន៍កាតូលិកបាត់ដំបង ។ នៅពេលដែលខ្ញុំបាន ចូលរួមក្នុងកម្មវិធីនេះ នាងខ្ញុំរីករាយខ្លាំងណាស់ពេលស្តាប់ ការអានពីប្រវត្តិសង្ខេបរបស់ព្រះសហគមន៍នៅបាត់ដំបង



ដែលមានរយៈពេលវែងជាងគេនៅភូមិភាគបាត់ដំបងនេះ ។ ហើយនាងខ្ញុំមានការកោតសរសើរ ដល់ដូនតាជំនាន់មុន ដែលខិតខំកសាងព្រះសហគមន៍ ។ នាងខ្ញុំនឹងយកគំរូតាម ពួកគាត់ក្នុងការបំរើក្នុងព្រះសហគមន៍ " ។ សូមបញ្ជាក់ដែរ ថាបុណ្យគំរប់ខួបនេះធ្វើបានរយៈពេល១០លើកមកហើយ គឺតាំងពីឆ្នាំ២០០០មកទល់នឹង២០១០នេះ ។ កម្មវិធី បុណ្យនេះបានបញ្ចប់ដោយសេចក្តីអំណររីករាយក្រៃលែង ដោយគ្រីស្ទទាំងអស់រួមគ្នាជាមហាគ្រួសារតែមួយក្នុងនាម ព្រះជាម្ចាស់ ។

ដោយ ភិរុណា

យុទ្ធនាការបរិច្ចាគឈាមនៅព្រះសហគមន៍កាតូលិកបាត់ដំបង



ដើម្បីជួយដល់អ្នកជំងឺក្រីក្រដែលខ្វះខាតឈាម និង គ្មានលទ្ធភាពក្នុងការបង់ថ្លៃឈាម ព្រះសហគមន៍កាតូលិកបានចូលរួមគាំទ្រ និង សហការជាមួយមណ្ឌលផ្តល់ឈាមខេត្តបាត់ដំបង ក្នុងការបើកយុទ្ធនាការបរិច្ចាគឈាមជាមួយគ្រួសារបរិស័ទ និង សិស្សមួយចំនួនធំ។ យុទ្ធនាការនេះបានធ្វើឡើងនៅព្រឹកថ្ងៃ អាទិត្យ ទី ១០ ខែ មករា ឆ្នាំ ២០១០ កន្លងទៅនេះ ។ ដោយយោងតាមប្រសាសន៍របស់លោក ទិត្យ សំណាង ដែលមកពីមន្ទីរសុខាភិបាលផ្នែកផ្តល់ឈាម នៅខេត្តបាត់ដំបងបានមានប្រសាសន៍ថា៖ ការផ្តល់ឈាមជាការងារមនុស្សធម៌មួយដែលយើងបានជួយដល់ជនរងគ្រោះដែលត្រូវការឈាមជាចាំបាច់ ។ ការបរិច្ចាគឈាមគឺបញ្ជាក់ថា យើងមានសាមគ្គីភាពក្នុងការជួយដល់អ្នកដទៃដែលត្រូវការឈាមយើង ហើយម្យ៉ាងទៀតយើងជាសាមីខ្លួននឹងដឹងពីក្រុមឈាមរបស់យើង ។ ហើយប្រការដែលមានសារៈសំខាន់នោះគឺនៅក្នុងខ្លួនមនុស្សយើងជាធម្មតាគ្រាប់ឈាមកើតឡើងវិញត្រឹមតែ ១២០ថ្ងៃប៉ុណ្ណោះ តែបើយើងមិនបានផ្តល់ឈាម វិបរិច្ចាគទេ ឈាមយើងត្រូវបំផ្លាញចោល ដូច្នេះការបរិច្ចាគឈាមដែលបំផ្លាញចោលនោះធ្វើអោយមនុស្សរស់បានហើយ

ខ្លួនយើងបង្កើតនូវកោសិកាឈាមថ្មីបន្តៗ មកទៀត ។ លោកបានសង្កត់ទៀតថា " ខ្ញុំចង់អោយអ្នកដែលផ្តល់ឈាមនេះ ធ្វើគំរូអោយក្មេងជំនាន់ក្រោយ អោយមានការអធ្យាស្រ័យគ្នា, មានសណ្តានចិត្តបន្តចូលរួមការផ្តល់ឈាមទៀត ព្រោះការផ្តល់ឈាមនេះមិន ប៉ះពាល់ដល់សុខភាពទេ " ។ កញ្ញាម្នាក់ ឈ្មោះ ចាន់លៀប ដែលសព្វថ្ងៃជាសិស្សនៅមណ្ឌលបងស្រីសេសសានបានបង្ហាញនូវអារម្មណ៍របស់កញ្ញាថា " នេះជាលើកទី១របស់ខ្ញុំដែលបានបរិច្ចាគឈាម ហើយខ្ញុំមានចិត្តសប្បាយរីករាយជាខ្លាំងដែលបានផ្តល់ឈាមទៅអោយអ្នកដទៃដែលត្រូវការឈាមរបស់ខ្ញុំ " ។ កញ្ញាបន្តទៀតថា "ខ្ញុំមានមោទនៈភាពជាខ្លាំង ដែលបានជួយនិងសង្គ្រោះអ្នកដទៃ " ។ ដោយឡែកកញ្ញា ឈឺន គឹមរ៉ាន ដែលបរិច្ចាគឈាមរួច បាននិយាយទាំងទឹកមុខញញឹមថា "សំរាប់ខ្ញុំផ្ទាល់ខ្ញុំមានអារម្មណ៍សប្បាយរីករាយជាមួយនឹង ការភ័យខ្លាចបន្តិចបន្តួចក្នុងការផ្តល់ឈាម ហើយនេះជាលើកទី ១របស់ខ្ញុំដែរ " ។ គួរបញ្ជាក់ផងដែរថា សំរាប់យុទ្ធនាការបរិច្ចាគឈាមនេះមានអ្នកស្ម័គ្រចិត្តបរិច្ចាគឈាមចំនួន២៤នាក់ ដែលក្នុងនោះមានបុរស២នាក់ ។

ដោយ សុផា

កម្មវិធីអាណាថា សំឡឹកឃើញការអប់រំដល់កុមារនិងយុវជន



កុមារី យែម ស៊ីយ៉ុ អាយុ ៨ឆ្នាំ ដែលទទួលអាហាររូបករណ៍ពីកម្មវិធីអាណាថា អង្គុយអានមេរៀននៅក្នុងថ្នាក់រៀន រៀនមួយនៃសាលាបឋមសិក្សា ស្វាយកង់ ស្រុកសង្កែ ខេត្តបាត់ដំបង ។

ការអប់រំជាផ្នែកមួយដ៏សំខាន់សំរាប់មនុស្សទាំងអស់ ជាពិសេស កុមារនិងយុវជននៅប្រទេសកម្ពុជា និង ប្រទេសដទៃទៀតនៅលើសកលលោក ។ កម្ពុជាជាប្រទេសមួយដែលកំពុងអភិវឌ្ឍន៍លើវិស័យអប់រំ ដោយមានការយកចិត្តទុកដាក់ពីរាជរដ្ឋាភិបាល និង បណ្តាលអង្គការ ព្រមទាំងមណ្ឌលមួយចំនួនធំ ។ ដោយឡែកកម្មវិធីអាណាថា នៃព្រះសហគមន៍កាតូលិកបាត់ដំបង បានធ្វើការងារយ៉ាងសកម្មជាមួយនិងកុមារាកុមារី ព្រមទាំងយុវជនយុវនារីក្រីក្រមួយចំនួនដោយមានទាំងការផ្តល់អាហាររូបករណ៍ និង សាងសង់ផ្ទះដល់ពួកគេ ។ សព្វថ្ងៃកម្មវិធីអាណាថា មានបេសកកម្មនៅសាសនារៀនចំនួនប្រាំបី ក្នុងស្រុកបាត់ដំបង, សង្កែ និង ស្រុកឯកភ្នំ នៃខេត្តបាត់ដំបង ។ នៅក្នុងថ្នាក់រៀនមួយនៃសាលាបឋមសិក្សាស្វាយកង់ ស្រុកសង្កែ ខេត្តបាត់ដំបង

កុមារីម្នាក់អាយុ ៨ឆ្នាំ រៀនថ្នាក់ទី៣ ក ដែលទទួលអាហាររូបករណ៍ពីកម្មវិធីអាណាថា បានក្លាយជាសិស្សគំរូ និង សិស្សឆ្នើមនៅក្នុងថ្នាក់បាននិយាយ ថាកុមារីបានទទួលអាហាររូបករណ៍ពីកម្មវិធីនេះបានរយៈពេល៣ឆ្នាំមកហើយ តាំងពីនាងចូលរៀនថ្នាក់ទី១ដំបូង ។ ដោយទឹកមុខញញឹមអង្គុយនៅលើកៅអីក្នុងថ្នាក់រៀន កុមារី យែម ស៊ីយ៉ុ រូបនេះបាននិយាយទៀតថា " ខ្ញុំបានសៀវភៅ,បិទ,ខ្មៅដៃ,កង់ និង គេជួយជុលជុលផ្ទះអោយប៉ាម៉ាក់ខ្ញុំ ហើយខ្ញុំតែងតែរៀនបានលេខ១និងលេខ២ ។ ហើយខ្ញុំចង់អោយគេជួយដល់ខ្ញុំរៀនថ្នាក់ទី៧ រឺ ចប់រៀន និង ខ្ញុំចង់ក្លាយជាគ្រូបង្រៀននៅពេលអនាគត " ។ លោកគ្រូ ទូច សារីន អាយុ ៥០ឆ្នាំ ជានាយកសាលាបឋមសិក្សានេះបានមានប្រសាសន៍ប្រាប់រតនៈថា " សិល្បដែលកម្មវិធីអាណាថាជួយ

៥ ព័ត៌មានពីព្រះសហគមន៍

ពិតជាមានសំណាង ហើយជាពិសេសធ្វើអោយការសិក្សារបស់ ពួកគេបានល្អប្រសើរ ។ កម្មវិធីអាណាថា មិនត្រឹមតែជួយដល់ ការសិក្សារបស់ពួកគេទេ គឺថែមទាំងជួយដល់ក្រុមគ្រួសារ របស់ពួកគេទៀតផង” ។ លោកនាយកសាលារូបនេះបានមាន ប្រសាសន៍បន្តទៀតថា “ ពីមុននៅសាលារបស់ខ្ញុំ កម្មវិធីនេះ ជួយដល់សិស្សចំនួន៤៩នាក់ ប៉ុន្តែឥឡូវនេះយើងមានតែ២៧ នាក់ក្នុងនោះមានស្រីចំនួន ១៥ នាក់ មូលហេតុដោយសារ សិស្សផ្សេងទៀតឡើងទៅបន្តការសិក្សានៅអនុវិទ្យាល័យ ហើយកម្មវិធីនេះបន្តជួយពួកគេទៀត ” ។ ដោយឡែកកញ្ញា ស៊ីម សំអាន ជាអ្នកសម្របសម្រួលក្នុងកម្មវិធីអាណាថានេះ

បានប្រាប់រតនៈថា អាណាថាមានកម្មវិធីធំពីរ ដែលក្នុងនោះមាន អាហាររូបករណ៍ និង សាងសង់ផ្ទះដល់គ្រួសារសិស្សដែល ក្រីក្រ ។ ហើយសំរាប់កម្មវិធីអាហាររូបករណ៍ កម្មវិធីផ្តល់ជូន សិស្សដូចជា : សំភារៈសិក្សា ,កង់ករណីដែលសាលានៅឆ្ងាយពី ផ្ទះ និងថ្លៃរៀនគួរបន្ថែមរបស់សិស្ស ។ អ្នកសម្របសម្រួល អាយុ២៨ឆ្នាំរូបនេះបានសង្កត់យ៉ាងធ្ងន់ថា “ គោលបំណងរបស់ កម្មវិធីអាណាថា គឺជួយអោយក្មេងរៀនបានចំនេះដឹងជ្រៅជ្រះ ពីព្រោះក្មេងនៅតាមជនបទឃើញថាបោះបង់ចោលការសិក្សា ច្រើន ដូច្នេះកម្មវិធីចង់ស្តារឡើងវិញនៅទំនុចនេះ” ។

ដោយ ឈៀត



សកម្មភាពក្រុមអាណាថា ចែកអង្ករនិងសំភារៈប្រើប្រាស់ខ្លះដល់ឪពុក ម្តាយសិស្សនៅសាលាបឋមសិក្សាសោមម្នាស់ ក្នុងភូមិពាមឯក ។



សកម្មភាពក្រុមអាណាថា ចែកកង់ដល់សិស្សដែលទទួលអាហាររូប- ករណ៍ នៅវិទ្យាល័យអន្លង់វិល ក្នុងស្រុកសង្កែ ។



សកម្មភាពក្រុមអាណាថា ចែកចុងចំរុះទឹកស្អាតដល់ឪពុកម្តាយសិស្ស នៅ ភូមិរំចេក១ ក្នុងបរិវេណព្រះសហគមន៍កាតូលិកបាត់ដំបង ។



សកម្មភាពក្រុមអាណាថា អប់រំបន្ថែមដល់សិស្សានុសិស្សដែលទទួល អាហាររូបករណ៍ នៅភូមិរំចេក១ក្នុបរិវេណព្រះសហគមន៍បាត់ដំបង ។

សិក្ខាសាលាគរុកោសលផ្នែកគណិតវិទ្យា



កាលពីថ្ងៃទី ១៤ ដល់ ១៦ មករា ឆ្នាំ២០១០កន្លងទៅនេះ នៅព្រះសហគមន៍កាតូលិកបាត់ដំបងមានសិក្ខាសាលាមួយ ដែលធ្វើឡើងចំនួនបីថ្ងៃមានការចូលរួមពីបណ្តាគ្រូចំនួន ៧០ នាក់ដែលមកពីសាលាបឋមសិក្សាផ្សេងៗដូចជា៖ ចំណោម, និតម, ខ្មាចរមាស, តាពុង, តាហែន, និងកន្លែងៗជាច្រើនទៀត ។ សិក្ខាសាលានេះរៀបចំដោយ ក្រុមអារិច ក្នុងមណ្ឌលអារ៉ូបប៉េ និង សហការណ៍ជាមួយព្រះសហគមន៍កាតូលិកបាត់ដំបង ព្រមជាមួយគ្រូស្ម័គ្រចិត្តដែលមកពីប្រទេសអូស្ត្រាលី ។ គោលបំណងក្នុងវគ្គបណ្តុះបណ្តាលគឺជួយពង្រឹងបន្ថែមនូវជំនាញ គណិតវិទ្យាដល់សិក្សាក្រោមឈ្មោះអស់ សំរាប់ការបង្រៀនដល់ សិស្សានុសិស្ស កំរិតបឋមសិក្សាចាប់ពីថ្នាក់ទី ១ដល់ទី ៣ ។ លោក កែវ ធឿន ជាគ្រូបង្រៀននៅសាលាបឋមសិក្សារស្មី អូរពិរ មានប្រសាសន៍ថា " ខ្ញុំមានអារម្មណ៍រីករាយណាស់

ដែលបានចូលរួមក្នុងសិក្ខាសាលានេះទីមួយខ្ញុំបានចេះនិង យល់ដឹងមួយកំរិតទៀតផ្នែកគណិតវិទ្យា និងមួយទៀតខ្ញុំបាន បទពិសោធន៍ជាច្រើនសម្រាប់យកទៅអនុវត្តន៍ជាមួយសិស្ស នៅសាលារៀនរបស់ខ្ញុំ ហើយម្យ៉ាងវិញទៀតខ្ញុំបានជួប លោកគ្រូអ្នកគ្រូដែលពួកគាត់មកពីកន្លែងឆ្ងាយៗ យើងមក ទីនេះដើម្បីផ្លាស់ប្តូរបទពិសោធន៍ជាមួយគ្នា ជាពិសេសខ្ញុំបាន រៀនជាមួយគ្រូបរទេស ដែលពួកគាត់មានកម្មវិធីជាច្រើន សម្រាប់បង្ហាញអំពីរបៀបដែលធ្វើអោយសិស្សទទួលយក មេរៀន និងចងចាំនូវអ្វីដែលគ្រូបានបង្រៀន " ។ ចំនែកឯ អ្នកគ្រូ ធី ចាន់ធឿន ដែលមកពីសាលាបឋមសិក្សាស្រុករតនៈ មណ្ឌលបានបង្ហាញក្តីសប្បាយរីករាយចំពោះវគ្គបណ្តុះបណ្តាល ផ្នែកគរុកោសលជំនាញគណិតវិទ្យានេះថា "នាងខ្ញុំរីករាយខ្លាំង ណាស់ដែលបានចូលរួមក្នុងសិក្ខាសាលានេះ ហើយក៏សូម

៧ ព័ត៌មានពីព្រះសហគមន៍

អរគុណចំពោះមណ្ឌលអារ៉ូបប៊ែដែលបានផ្តល់ពេលវេលា នេះមានការជួយជ្រោមជ្រែងពីព្រះសហគមន៍កាតូលិកនិង ដល់នាងខ្ញុំមានឱកាសប្តូរបទពិសោធន៍រវាងលោកគ្រូអ្នកគ្រូ ក្រុមអេវិច ក្នុងការបកប្រែភាសានិងការរៀបចំកន្លែងទាំង ដែលពួកយើងទាំងអស់គ្នាសុទ្ធតែមកកន្លែងផ្សេងៗពីគ្នា ។ អស់ក្នុងរយៈពេលបីថ្ងៃនេះ ។ ហើយក្នុងនាមព្រះសហគមន៍ និងមណ្ឌលអារ៉ូបប៊ែខ្ញុំសូមថ្លែងអំណរគុណចំពោះ ក្រុមដែលមកពីប្រទេសអូស្ត្រាលីទាំងអស់ដែលបានខិតខំជួយ ដល់លោកគ្រូអ្នកគ្រូកម្ពុជានូវវគ្គសិក្សានេះ ” ។ ដោយឡែក អ្នកស្រី អាណី ជាគ្រូបង្រៀនផ្នែកគណិតវិទ្យានៅសាលាបឋមសិក្សាទីក្រុងស៊ីដនី ប្រទេសអូស្ត្រាលី បានបញ្ជាក់ប្រ



ា ប ថ ។ “ ខ្ញុំរីករាយណាស់ក្នុងការបង្រៀនដល់លោកគ្រូអ្នកគ្រូនៅទីនេះ ពីព្រោះទាំងអស់គ្នាចេះសហការណ៍គ្នា ទោះបីជាពួក

ហើយក្នុងរយៈពេលបីថ្ងៃនេះ នាងខ្ញុំទទួលបាននូវចំណេះដឹង គាត់មានការពិបាកចំពោះភាសាអង់គ្លេសក៏ដោយ ពួកគេនៅ ផ្នែក គណិតវិទ្យាតាមរយៈការបង្រៀនរបស់គ្រូដែលពួកគាត់ តែខំយកចិត្តទុកដាក់ចំពោះការបង្រៀនរបស់យើងដែរ ។ ហើយ មកពីប្រទេសអូស្ត្រាលី ” ។ ដោយឡែកលោក ចា វីជិន ជនជាតិ ក្នុងរយៈពេលបីថ្ងៃនេះ ការរំពឹងទុករបស់យើងចំពោះការចែក អេស្ប៉ាញ និងជាអ្នកសម្របសម្រួលក្នុងសិក្ខាសាលានេះបាន នូវបទពិសោធន៍ផ្នែកគុរកោសលដល់ពួកគេ គឺយើងទទួលបាន បញ្ជាក់ប្រាប់រតនៈថា “ សិក្ខាសាលានេះមានរយៈពេលបីថ្ងៃ ជោគជ័យជាច្រើន ។ អ្វីដែលសំខាន់នោះគឺពួកគាត់យកអ្វី យើងបានអញ្ជើញលោកគ្រូអ្នកគ្រូពីសាលាផ្សេងៗក្នុងខេត្ត ដែលបានរៀននៅទីនេះទៅអនុវត្តន៍និងបង្រៀនជាមួយសិស្សា- បាត់ដំបង និង មណ្ឌលមួយចំនួនដែលពាក់ព័ន្ធនឹងការអប់រំ ដើម្បីចូលរួមសិក្ខាសាលាជាមួយគ្រូជនជាតិអូស្ត្រាលី ” ។ លោកបានបន្តទៀតថា “ ដោយមានគោលបំណងចង់ជួយដល់ គ្រូកម្ពុជាផ្នែកគុរកោសលក្នុងការបង្រៀន បានស្នើសុំដល់ លោកបូជាចារ្យដែលគ្រប់គ្រងព្រះសហគមន៍បាត់ដំបង និង លោកអភិបាលគិគ្គបុរាណវិជ្ជា ។ កម្មវិធីបង្រៀននេះនិងធ្វើឡើង ចំនួន៤៨ក្នុងមួយឆ្នាំ គឺនៅព្រះសហគមន៍បាត់ដំបង២៨ និង សៀមរាប២៨ ។ សូមបញ្ជាក់ថានេះជាលើកទីមួយដែលមាន



សិក្ខាសាលាពង្រឹងគុរកោសលផ្នែកគណិតវិទ្យានៅកម្ពុជា ហើយ នុសិស្សនៅតាមសហគមន៍របស់គាត់ ។ ខ្ញុំសូមថ្លែងអំណរគុណ ក្រុមអ្នកស្ម័គ្រចិត្តអូស្ត្រាលី បានទទួលការអនុញ្ញាតពីមន្ត្រី ចំពោះព្រះសហគមន៍កាតូលិក និងក្រុមអេវិចដែលបាន អប់រំខេត្ត និងព្រះសហគមន៍កាតូលិក សម្រាប់ការបង្រៀន ខិតខំជួយដល់ការងារយើងខ្ញុំក្នុងរយៈពេលបីថ្ងៃមកនេះ ” ។ នេះ ” ។ ជាមួយនឹងទឹកមុខញញឹមរីករាយរបស់លោក អ្នក កម្មវិធីនេះបានបញ្ចប់ដោយក្តីរីករាយព្រមទាំងមានការចែក ស្ម័គ្រចិត្តអាយុ ២៦ ឆ្នាំរូបនេះបានបន្ថែមទៀតថា “ កម្មវិធី ជូននូវវិញ្ញាប័ណ្ណប័ត្របញ្ជាក់ពីការសិក្សាដល់លោកគ្រូអ្នកគ្រូ

វគ្គសិក្សាផ្នែកកសិកម្មជំនាន់ទី២ នៅមណ្ឌលកសិកម្មដ្ឋានគ្រាប់

មណ្ឌលកសិដ្ឋានគ្រាប់ ជាមណ្ឌលរបស់ ព្រះសហគមន៍កាតូលិក ដែលមានគោលដៅជួយ ដល់ប្រជាជនក្រីក្រនៅភូមិមួយចំនួននៅខេត្ត ពោធិ៍សាត់ ។ មណ្ឌលមានគោលដៅសំខាន់ ទៅលើផ្នែកកសិកម្ម ។ កាលពីឆ្នាំ២០០៩ មណ្ឌលនេះបានបើកវគ្គសិក្សាផ្នែកកសិកម្មរយៈ ពេលមួយឆ្នាំ ក្នុងគោលបំណងជួយដល់យុវជននិង យុវនារីដែលពុំមានឱកាស និង លទ្ធភាពបន្តការ សិក្សា ។ វគ្គសិក្សានេះបង្រៀនដោយគ្រូដែល មានជំនាញផ្នែកកសិកម្ម និង បានបញ្ចប់ការសិក្សា



ផ្នែកកសិកម្ម ។ ហើយនៅក្នុងឆ្នាំ ២០១០ នេះ មណ្ឌលកសិដ្ឋានគ្រាប់ បានបើកវគ្គសិក្សាថ្មីជំនាន់ទី២ ។ ដូច្នេះសំរាប់យុវជន និង យុវនារី ណាដែលចង់សិក្សាវគ្គបណ្តុះបណ្តាលផ្នែកកសិកម្មជំនាន់ទី២នេះ សូមទំនាក់ទំនងទទួលពាក្យនៅកន្លែង ផ្ទាល់ដែលមានអាសយដ្ឋាន នៅក្នុងភូមិកែវមុន្នី សង្កាត់ បន្ទាយដី ខេត្តពោធិ៍សាត់ ឬ ទំនាក់ទំនងតាមទូរស័ព្ទ : លោកឪពុក អ៊ែណាន់ ភីនីយ៉ា ០៨៩ ៩៩០ ៣១០ ,លោកគ្រូ វិសិទ្ធិ ០៨៩ ៧៤៦ ០០៤ ,លោកគ្រូ ទី ០៩៧ ៧៣៨ ៨៥៣៨ ,លោកគ្រូ សុផា ០៩៧ ៩៧១ ៨៨៤៩ ។

កម្មវិធីសិក្សា :

ផ្នែកជំនាញ

- ១ - វិទ្យាសាស្ត្រកសិកម្ម ២ - ពេទ្យសត្វ ៣ - ផ្នែកអប់រំទូទៅ
- ៤ - ផ្នែកអភិវឌ្ឍន៍ជនបទ

លក្ខណៈនៃការជ្រើសរើស

- អាយុ ចាប់ពី ១៦-២៤ ឆ្នាំ
 - កំរិតនៃការសិក្សាយ៉ាងតិច ថ្នាក់ទី ៦ ត្រូវចេះអាន និង សរសេរអក្សរខ្មែរ
 - ត្រូវមានភាពឡើងត្រង់ មានឆន្ទៈ និងសេចក្តីព្យាយាមក្នុងការសិក្សា
 - ជាយុវជន និង យុវនារីក្រីក្រ
- បញ្ជាក់: វគ្គសិក្សាផ្នែកកសិកម្មនេះ គឺសិក្សាដោយមិនបាច់បង់ថ្លៃ !

អេម៉ាស៊ូអែល

សំលេងពីព្រះសហគមន៍កាតូលិក

FM: 91 Mhz ខេត្តបាត់ដំបង

៧:៣០-៨:៣០ អាទិត្យ រាងរាល់ល្ងាចថ្ងៃសៅរ៍

FM: 88 Mhz ខេត្តកំពង់ធំ

១២:៣០-១:៣០ អាទិត្យ រាងរាល់ល្ងាចថ្ងៃសៅរ៍

FM: 102.5 Mhz ខេត្តសៀមរាប

១០:០០-១១:០០ អាទិត្យ រាងរាល់ល្ងាចថ្ងៃសៅរ៍